



KUNSILL LOKALI SAN ĠWANN

IL-SEBA' LEĠISLATURA

MINUTI TAL-LAQGĦA TAL-KUNSILL

LAQGĦA NUMRU 70 – IT-TNEJN, 11 TA' LULJU 2016 FIS-5.30PM

Il-Kunsill iltaqa' fl-Uffiċċju Amministrattiv tal-Kunsill

Preżenti

Etienne Bonello Du Puis	Sindku
Marica Bayliss	Viċi Sindku
Rita Saliba	Kunsillier
Dominic Cassar	Kunsillier
Joan Farrugia	Kunsillier
Neville Mallia	Kunsillier (5.45pm)
Kurt Guillaumier	Segretarju Eżekuttiv

Skuzati

Malcolm Abdilla	Kunsillier
Trevor Fenech	Kunsillier
Mikhail Micallef	Kunsillier

1 Approvazzjoni Minuti Numru 69

- 1.1 Ma kienx hemm korrezzjoni fil-minuti. Is-Sur Etienne Bonello Du Puis ippropona li jiġu approvati l-minuti. Is-Sinjura Rita Saliba ssekondat. Kien hemm qbil unanimu.

2 Punti mtella mill-Minuti 69

- 2.1 Is-Sur Dominic Cassar, paragrafu 3.2.3 staqsa rigward id-draft policy tal-Kunsill meta jirċievi talba biex tinqata' sığra minn żoni pubbliċi. Din għandha tkun ippreżentata fil-laqqgħa li jmiss.
- 2.2 Is-Sinjura Joan Farrugia, paragrafu 8.2.2 tkellmet fuq iż-zebra crossing proposta fi Triq Bellavista, l-arblu msaddat fi Triq Benardette u l-proposta għall-mera fi Triq in-Naxxar kantuniera ma' Triq Bernardette. Il-Kunsill ġie nfurmat li t-talba għaž-zebra crossing saret lil TM, l-arblu ġie rrapportat u t-talba għall-mera għandha tiġi mibgħuta lil TM.

Is-Sur Neville Mallia daħal għal-laqqgħa fis-5.45pm.

3 Komunikazzjoni mis-Sindku

- 3.1 Kien hemm diskussjoni rigward is-sottomessjonijiet għal Expression of Interest tal-GreenPak u GreenMT. Is-Sur Etienne Bonello Du Puis innota li l-

proposti taż-żewġ kumpaniji huma simili ħafna u għalhekk m'hemmx raġuni validi biex jinbidel il-kuntrattur li fil-maġġoranza tiegħu qed jagħmel xogħol tajjeb għall-kuntrattur li żmien ilu kellu jinbidel minħabba li ma kienx qed jagħmel xogħol tajjeb. Għalhekk, is-Sur Bonello Du Puis ippropona li tintgħażel l-proposta tal-GreenPak. Is-Sinjura Rita Saliba ssekondat. Kien hemm 5 favur u 1 astenzjoni. Kien hemm qbil li qabel ma jiġi ffirmat il-kuntratt, għandha ssir laqgħa mal-kumpanija magħżula biex jiġu ndirizzati xi nuqqasijiet li hemm.

- 3.2 Kien hemm diskussjoni rigward talba mill-KAC biex isiru żewġ biċċiet out door gym equipment fi Ġnien G M Camilleri. Kien hemm qbil fuq din.
- 3.3 Kien hemm diskussjoni rigward kontijiet pendenti tal-ARMS li hemm fuq il-latrina u l-miżna taħt l-art. Kien hemm qbil li dawn jiġihallu f'żewġ installments.
- 3.4 Kien hemm qbil li jinxtraw 4 biċċiet outdoor gym biex jeħlu fl-aħħar parti tal-masġar.

4 Korrispondenza

- 4.1 Kien hemm qbil unanimu rigward No Objection għat-talba tal-Kumitat Madonna ta' Lourdes għall-marċi tal-festa f'diversi toroq bejn it-3 ta' Awwissu u s-7 ta' Awwissu 2016 kif ukoll biex tkun magħluqa Triq il-Kappella bejn il-5 ta' Awwissu u 8 ta' Awwissu 2016 għall-kunċert tal-festa.
- 4.2 Kien hemm diskussjoni rigward talba biex issir U Bollard bir-reklam fi Triq it-Trunciera t-Twila kantuniera ma' Triq San Ġiljan. Kien hemm qbil fuq din.
- 4.3 Kien hemm diskussjoni rigward ittra mill-Perit ta' residenti li qed jitlob biex tinqata' siġra. Kien hemm qbil li għandha tintbagħat risposta fejn jiġi kkomunikat li l-Kunsill ser jirranġa l-passaġġ, jiġu trasferiti żewġ siġar li hemm viċin iċ-ċint tas-soft area u jiġi rranġat il-hajt tas-soft area. Kien hemm qbil fuq dan.
- 4.4 Ġiet innutata talba mill-VEE GEE BEE biex jeħlu tabelli biex jindikaw l-ħwienet minħabba tibdil fit-traffiku. Kien hemm qbil fuq din sakemm jipprovdu draft tat-tabelli u postijiet fejn ġejjin.

5 Affarjiet Oħra

- 5.1 Is-Sur Etienne Bonello tkellem fuq Triq Ta' Żwejt fejn hija f'kundizzjoni ħażina, fejn anke hemm parti li sfrundat. Ġiet innutata li din it-triq ser ikollha aktar traffiku meta ikun qed isir ix-xogħol fuq il-Flyover tal-Kappara. Għal din ir-raġuni kien hemm qbil li ssir talba lil TM biex tiġi rranpata din it-triq.
- 5.1.1 Tkellem ukoll fuq il-laqgħa li kellu ma' resident li joqgħod viċin Misraħ il-Ward. Kien hemm kjarifika fejn is-siġar li hemm propost li jitwaħħlu minflok dawk preżenti huma maturi. Kien hemm qbil fil-prinċipju li dan il-ġnien għandu jingħalaq filgħaxija minħabba storbu u vandaliżmu. Ġie innutat ukoll li l-Kunsill preżentament m'għandux il-fondi biex jagħmel dan il-proġett imma irid li japplika għall-permess biex jekk ikun hemm fondi ewropew, il-Kunsill ikollu l-permess lest biex japplika għall-fondi. Kien hemm qbil li ssir talba lil WD biex Ġnien Karin Grech jinkludi fence mad-dawra biex dan ikun jista' jingħalaq kull filgħaxija.
- 5.1.2 Is-Sindku tkellem fuq il-laqgħa tal-Kunsill li kellha ssir fis-27 ta' Lulju 2016 u li ma saritx. Dan minħabba li kien hemm numru kbir ta' residenti minn Triq Salvu Busuttil li kienu qed jilmentaw fuq it-tibdil fit-traffiku fil-Kunsill fil-5.00pm imma baqgħu hemm wara l-5.30pm. Is-Sindku spjega li fis-sitwazzjoni kienet

tkun żball kieku ma kompliex jittellem ma' dawn ir-residenti meta kien fi stat ta' eġitazzjoni. Is-Sinjura Joan Farrugia qalet li mhux sew li hi u xi kunsilliera oħra ma ġewx infurmati b'din il-laqqgħa. Is-Sindku spjega li hu kellu laqqgħa ma' żewġ residenti fil-5.00pm li talbu biex jiltaqqgħu miegħu u minflok ġew r-residenti kollha. Ġiet ipprezentata dikjarazzjoni ffirmata minn tliet Kunsilliera fejn qed joġġezzjonaw fuq dak li ġara.

5.1.3 Is-Sinjura Joan Farrugia lmentat ukoll li saru laqqgħat fejn il-Kunsilliera ma kinux infurmati bihom. Is-Sindku spjega li dawn il-laqqgħat li ġew mitluba mit-TM u LESA, biex jiltaqqgħu mas-Sindku, hekk kif jixhdu l-kopji tal-emails ipprezentati waqt il-laqqgħa. Is-Sindku kompli billi qal li dawk il-Kunsilliera li kienu preżenti fil-Kunsill ġew mistednin jattendu jekk riedu.

5.2 Is-Sinjura Joan Farrugia tkellmet fuq is-soft area li hemm fl-aħħar parti ta' Triq George Tayar. F'din is-soft area qed ikun hemm ħafna boroż tal-iskart u ġrieden. Is-Sinjura Farrugia talbet biex din is-soft area tinkesa b'wiċċ tal-konkos. Kien hemm qbil fuq din.

Is-Sinjura Joan Farrugia skużat ruħha mil-laqqgħa fis-7.00pm.

5.3 Is-Sinjura Marica Bayliss tkellmet fuq:

5.3.1 Patching ta' parti mit-Triq il-Kappella quddiem il-każin tal-banda. Għandha tingabar stima fuq din biex ix-xogħol isir qabel tibda l-festa

5.3.2 Laqqgħa ma' tal-ħwienet rigward it-tiżjin tal-Millied. Għandha tintbagħat reminder biex issir l-laqqgħa

5.3.3 Passaġġi u artwork madwar il-guwa. Għandha tingabar stima fuq din.

5.3.4 Il-passaġġ bejn l-iskola u ċ-Child Minding Facility li hija fi stat ħażin.

5.3.5 Għandha tintbagħat reminder fuq it-talba għal disabled parking fi Pjazza Borg Brared.

5.3.6 Info pack tal-Kunsill. Dan għandu jiġi ppubblikat kif jispiċċa x-xogħol ta' editing.

5.4 Is-Sur Dominic Cassar tkellem fuq:

5.4.1 Kwotazzjonijiet mill-kuntrattur tal-Kunsill rigward xogħlijiet ta' manutenzjoni f'diversi postijiet fil-lokal. Kien hemm qbil unanimu fuq dawn.

5.4.2 Un/loading Bay fi Triq Birkikrara quddiem ħanut tal-ħġieġ. Għandha ssir talba lil TM.

5.4.3 Talba għal un/loading bay minn ħanut tal-ħelu fi Triq R Cauana Dingli. Wara diskussjoni kien hemm qbil li din ma tiġix aċċettata minħabba li dan huwa ħanut waħdu fi triq wiesa ħafna u mhux skont il-policy tat-TM.

5.4.4 Talab biex meta jkun hemm group li jingħata Mertu San Ġwann, il-membri tal-group jingħataw ċertifikat maħruġ mill-Kunsill. Kien hemm qbil fuq din.

5.4.5 Informa lill-Kunsill li hemm resident li ser jaqta' siġra fil-propjetà tiegħu u ser jippreżenta 20 siġra lill-Kunsill bħala kumpens.

5.5 Is-Sur Neville Mallia tkellem fuq il-proposta għal zebra crossing fil-parti ta' fuq ta' Triq Bella Vista. Il-Kunsill ġie nfurmat li din it-talba diġà ġiet mgħoddija lil TM u qed jikkonsidrawha. Hu talab ukoll biex issir kaxxa safra quddiem il-convenience shop f'Ta' Żwejt biex iservi għal min irid iħott u jgħabbi mill-ħanut. Ma kienx hemm qbil fuqha.

6 Pagamenti Numru 61

- 6.1 Is-Sur Etienne Bonello Du Puis ippropona li jiġu approvati l-pagamenti. Is-Sinjura Marica Bayliss issekondat. Kien hemm qbil unanimu.

7 Għeluq il-Laqqgħa

- 7.1 Il-laqqgħa spiċċat fis-7.30pm. Għie deċiż li l-laqqgħa li jmiss issir nhar it-Tnejn, 25 ta' Lulju 2016 fil-5.30pm.

Kurt Guillaumier
Segretarju Eżekuttiv

Etienne Bonello Du Puis
Sindku